



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2318/53 - 2023 පෙබරවාරි මස 10 වැනි සිකුරාදා - 2023.02.10

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2018 අංක 35 දරන මුදල් පනත යටතේ වන නිවේදනය

මෝටර් වාහන මත සුබෝපහෝගී බද්ද

2018 අංක 35 දරන මුදල් පනතේ 19 වන වගන්තිය සමග කියවිය යුතු 51 වන වගන්තිය යටතේ මා වෙත පැවරී ඇති බලතල ප්‍රකාරව, මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍ය, රනිල් වික්‍රමසිංහ වන මම මෙම නියෝගය මගින් අංක 2147/72 දරන 2019 ඔක්තෝබර් මස 31 වැනි දිනැති අනිවිශේෂ ගැසට් නිවේදනය,

1. අංක 2180/21 දරන 2020 ජුනි මස 17 වැනි දිනැති අනිවිශේෂ ගැසට් පත්‍රයෙන් අවසන් වරට සංශෝධනය කරන ලද මුදල් (මෝටර් වාහන මත සුබෝපහෝගී බද්ද) නියෝගවල 5 වන ඡේදය වෙනුවට පහත ඡේදය ආදේශ කිරීම මගින් :-

5. (අ) කම්කරු හා විදේශ රැකියා අමාත්‍යාංශයෙන් නිකුත් කරන ලද අංක 02/2022 හා 2022 අගෝස්තු මස 31 වැනි දිනැති චක්‍රලේඛය හා එහි පසුව සිදුකළ සංශෝධන අනුව "එතෙර රැකියා වල නියුතු ශ්‍රී ලාංකිකයන් හට පූර්ණ විද්‍යුත් වාහන ආනයනය කිරීමට බලපත්‍ර ලබා දීමේ යෝජනා ක්‍රමය යටතේ" 2022 දෙසැම්බර් මස 31 හෝ ඊට පෙර ශ්‍රී ලංකාවේ බැංකුවක් හරහා ඇ.ඩො. 20,000 ක් හෝ ඊට වැඩි විදේශ මුදල් ප්‍රමාණයක් ශ්‍රී ලංකාවට ප්‍රේෂණය කර ඇති ඕනෑම සංක්‍රමණික සේවකයකු මෙහි II වන උපලේඛනයේ I වන තීරුවේ නිශ්චිතව දක්වා ඇති පරිදි, සිය පුද්ගලික පරිහරණය සඳහා 2023 ජුනි මස 30 හෝ ඊට පෙර විවෘත කරන ලද ණයවර ලිපියක් මත ආනයනය කරන සහ 2023 සැප්තැම්බර් මස 30 වැනි දිනට පෙර මෝටර් රථ ප්‍රවාහන දෙපාර්තමේන්තුවේ ලියාපදිංචි කරන වාහනයක්, මිල, රක්ෂණ ගාස්තු හා ගැල්කලී (මි.ර.ගැ) වටිනාකම එකී උපලේඛනයේ II වන තීරුවේ නිශ්චිතව දක්වා ඇති සුබෝපහෝගී බදු නිදහස් සීමාව ඉක්මවා යන සෑම නිශ්චිත මෝටර් රථයක් සඳහාම ඊට අනුරූපව එකී උපලේඛනයේ III වන තීරුවේ සඳහන් අනුපාතයට,

(ආ) ඉහත (අ) හි නිශ්චිතව දක්වා ඇති ඕනෑම වාහනයක් හැර, මිල, රක්ෂණ ගාස්තු හා ගැල්කලී (මි.ර.ගැ) වටිනාකම හෝ කර්මාන්තශාලා මිල (නිෂ්පාදන මිල) අංක 2312/69 දරන 2022 දෙසැම්බර් මස 31 වැනි දිනැති අනිවිශේෂ ගැසට් පත්‍රයේ උපලේඛන I හි II වන තීරුවේ නිශ්චිතව දක්වා ඇති සුබෝපහෝගී බදු නිදහස් සීමාව ඉක්මවා යන සෑම නිශ්චිත මෝටර් රථයක් සඳහාම ඊට අනුරූපව එකී උපලේඛනයේ III වන තීරුවේ සඳහන් අනුපාතයට,

මෝටර් වාහන මත සුබෝපහෝගී බද්ද අය කළ යුතු ය.



මෙම නියෝග වල අරමුණ සඳහා,

“සුබෝපහෝගී බදු නිදහස් සීමා වටිනාකම” යන්නෙන් මෙම නියෝගයන්හි උපලේඛන I සහ II හි II වන තීරුවෙහි නිර්වචනය කර ඇති පරිදි මෝටර් වාහනයක මිල, රක්ෂණ ගාස්තු හා ගැල් කුලී (මි.ර.ගැ.) වටිනාකම හෝ දේශීයව එකලස් කළ මෝටර් වාහන සඳහා කර්මාන්තශාලා මිලෙහි (නිෂ්පාදකයාගේ මිලෙහි), අදාළවන පරිදි උපරිම සුබෝපහෝගී බදු නිදහස් වටිනාකම අදහස් වේ.

සහ

2. අංක 2312/69 දරන 2022 දෙසැම්බර් මස 31 වැනි දිනැති අතිවිශේෂ ගැසට් නිවේදන මගින් අවසන් වරට සංශෝධනය කරන ලද පරිදි එහි උපලේඛනයේ I වන උපලේඛනයට වහාම ඉක්බිතිව II වන උපලේඛනය ලෙස මෙහි උපලේඛනය ඇතුළත් කිරීම මගින්,

සංශෝධනය කරමි.

රනිල් වික්‍රමසිංහ,
මුදල්, ආර්ථික ස්ථායීකරණ සහ
ජාතික ප්‍රතිපත්ති අමාත්‍ය.

2023 පෙබරවාරි මස 10 වැනි දින,
කොළඹ 01,
මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශයේ දී ය.

උපලේඛනය II

I			II	III
ශීර්ෂ අංකය	සංයෝජිත වර්ගීකරණ සංකේතය	විස්තරය	සුබෝපහෝගී බදු නිදහස් සීමා වටිනාකම	අනුප්‍රමාණය (සුබෝපහෝගී බදු නිදහස් සීමාව ඉක්මවා යන ප්‍රමාණය මත අදාළ වේ.)
87.03		(87.02 ශීර්ෂයේ ඒවා හැර), ස්වේෂ්ඨ වැගන් සහ රේසිං කාර් ඇතුළුව ප්‍රධාන වශයෙන් පුද්ගලයන් ප්‍රවාහනය කිරීම සඳහා සැලසුම් කරන ලද මෝටර් කාර් සහ අනෙකුත් මෝටර් වාහන		
	8703.80	අනෙකුත් වාහන, ඉදිරියට පැදවීම සඳහා විදුලි මෝටරයක් පමණක් සහිත		
		අනෙකුත්, බාහිර විදුලි ප්‍රභවයකින් (උදා: ජාතික විදුලිබල පද්ධතිය) මගින් ආරෝපණය වන වාහනයට සවිකරන ලද ඇකියුම්ලේටර් මගින් බලගැන්වෙන, වසර තුනකට වඩා නොපැරණි		
	8703.80.31	ධාරිතාවය කිලෝ වොට් 50 නොඉක්මවන්නා වූ මෝටර් වාහන	රු. මිලියන 12	60%

	8703.80.32	ධාරිතාවය කිලෝ වොට් 50 ඉක්මවන්නා වූ එහෙත් කිලෝ වොට් 100 නොඉක්මවන්නා වූ මෝටර් වාහන	රු. මිලියන 12	60%
	8703.80.33	ධාරිතාවය කිලෝ වොට් 100 ඉක්මවන්නා වූ එහෙත් කිලෝ වොට් 200 නොඉක්මවන්නා වූ මෝටර් වාහන	රු. මිලියන 12	60%
	8703.80.34	ධාරිතාවය කිලෝ වොට් 200 ඉක්මවන්නා වූ මෝටර් වාහන	රු. මිලියන 12	60%

උපලේඛනයෙහි භාවිතා කර ඇති පහත තාක්ෂණික නාමයන් පහත පරිදි කියවිය යුතු වේ.
කිලෝවොට් - එන්ජමෙහි මෝටර් බලය කිලෝවොට්.

EOG 02 - 0211